



السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلے میں کہ زید کو نکاح کیے ہوئے تقریباً بارہ برس ہوئے، اس نے اپنی بیوی سے اب تک کچھ کلام وغیرہ نہیں کیا اور اس کے نان و نفقہ کی بھی خبر گیری نہیں کرتا، اس سے لوگوں نے بارہا کہا کہ تو اپنی بیوی سے کلام وغیرہ نہیں کرتا اور اس کے نان و نفقہ کی خبر نہیں لیتا تو اس کی طلاق ہی دے دے، اس پر بھی اس نے کچھ توجہ نہیں دی۔ اب اس کی بیوی کے والدین چاہتے ہیں کہ یا تو زید اپنی بیوی سے معاملہ دنیوی رکھے اور نان و نفقہ دے یا طلاق دے دے تو اس پر موافق شرع شریعت کے کس طرح عمل کیا جائے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد

اس صورت میں زید کی بیوی حاکم کے یہاں اس مضمون کا استفتاء دائر کرے کہ میرے خاوند (زید) کو حکم دیا جائے کہ یا تو میرے حقوق ادا کرے یا مجھے طلاق دے دے، تاکہ میں دوسرا عقد کر کے اپنی زندگی بسر کروں اور اگر زید مفت طلاق نہ دے اور معاوضہ طلب کرے اور اس کی بیوی طلاق کا معاوضہ دے سکتی ہو تو حاکم بمعاوضہ طلاق دلوادے۔ اگر زید اس پر بھی راضی نہ ہو تو اگر ممکن ہو کہ حاکم فریقین کے لوگوں میں سے ثالث مقرر کر کے اس مقدمہ کو ان ثالثوں کے سپرد کرے تو کرے، پھر وہ ثالثین نیک نیتی سے دونوں کے حق میں جو فیصلہ بہتر جانیں کر دیں اور اگر یہ صورت بھی ممکن نہ ہو تو حاکم ان دونوں میں تفریق کر دے اور بعد تفریق اگر عورت چاہے تو اس کا دوسرا نکاح کر دیا جائے۔

ولئن مثل الذی علیہن بالمعروف ... ۲۲۸ ... سورة البقرة

”عورتوں کے مردوں پر ملتے ہی حقوق ہیں مجتہد مردوں کے عورتوں پر ہے۔“

وعاشر وثمن بالمعروف ۱۹ ... سورة النساء

”اور ان سے بھلے طریقے سے زندگی گزار دو۔“

عن حکیم بن معاویہ القشیری عن أبیہ قال: (قُلْتُ: يَا رَسُولَ اللَّهِ! بَاخَتْ زَوْجِي عَنَّا عَلَيَّ؟ قَالَ: أَنْ تُطْعِمَهَا إِذَا طَعِمْتَ، وَتُكَلِّمَهَا إِذَا كَلَّمْتَهَا [1] الحديث

”میں نے عرض کی: اے اللہ کے رسول صلی اللہ علیہ وسلم! ہماری بیویوں کا ہم پر کیا حق ہے؟ آپ صلی اللہ علیہ وسلم نے فرمایا: ”جب خود کھاؤ تو ان کو بھی کھلاؤ اور جب خود پینو تو ان کو بھی پینا“

”قال فی سبل السلام (۷۸/۲) دل الحديث علی وجوب نفقة الزوج وکسوتها“

”سبل السلام (125/2) میں ہے کہ یہ دلیل ہے کہ عورت کا روٹی کپڑا مرد کے ذمے واجب ہے“

(عن جابر رضی اللہ عنہ فی حدیث الحج بطولہ قال فی ذکر النساء: ((ولمن علیکم رزق من کسوتین بالمعروف)) [2] (انخرجه مسلم

”آپ صلی اللہ علیہ وسلم نے عورتوں کا ذکر کرتے ہوئے فرمایا: ”اور تمہارے ذمے ان (عورتوں) کو اچھے طریقے سے کھانا اور پہنانا ہے“

”قال فی سبل السلام (۱۲۵/۲) وھو دلیل علی وجوب النفقة والحسوة للزوجینما دلت لہ الآیہ“

یہ (حدیث) بیوی کے لیے نفقہ اور لباس کے وجوب کی دلیل ہے، جس طرح آیت بھی اس پر دلالت کرتی ہے۔

[1] حَدَّثَنَا أَبُو هُرَيْرَةَ رَضِيَ اللَّهُ عَنْهُ، قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: (أَفْضَلُ الصَّدَقَةِ مَا تَرَكَ عَمِّي، وَالْأَيْدِ الْغَلِيظَةِ مِنَ الْيَدِ الشُّغْلَى، وَابْنُ بَنِي تَمِيمٍ تَقُولُ: تَقُولُ الْمَرْأَةُ: إِنَّا أَنْ تَطْعِمَنِي، وَإِنَّا أَنْ تَكَلِّمَنِي [3] رواه الدارقطني وإسناده حسن [4]

”اوپر والا ہاتھ (خرچ کرنے والا) نیچے والا ہاتھ (مانگنے والے) سے بہتر ہے، تم میں سے کوئی (خرچ کی) ابتدا اس سے کرے جس کی کفالت کا وہ ذمہ دار ہے۔ اس کی بیوی کہتی ہے: مجھے کھانے پینے کو دو، وگرنہ مجھے طلاق دے“

”دو“ دارقطنی نے اسے روایت کیا ہے اور اس کی سند حسن ہے۔

”قال فی سبل السلام (۱۲۶/۲) واستدل علی ان لزوجة اذا عسر زوجها بنفقة طلب الفراق“

”اس میں دلیل ہے کہ جب خاوند خرچ نہ دے سکے تو وہ اس سے طلاق کا مطالبہ کر سکتی ہے

عن عمر عند الشافعي عبد الرزاق وابن المنذر انه كتب الى امر الاجناد في رجال غابوا عن نسائم اما ان ينفقوا واما ان يطلقوا ويهتوا نفقة ما جسا [5] اخرج الشافعي ثم البيهقي باسناد حسن قال في سبل السلام (١٢٨/٢) فيه دليل على انما "عند عمر رضي الله عنه لا ينقض النكاح بالمطل في حق الزوج جو على انه يجب ابد الامر من على الازوج الاتفاق والطلاق

امام شافعي رحمہ اللہ علیہ عبد الرزاق اور ابن المنذر رحمہ اللہ علیہ عمر رضی اللہ تعالیٰ عنہ کے متعلق بیان کرتے ہیں کہ انھوں نے لشکروں کے امرا کو ان مردوں کے بارے میں خط لکھا، جو اپنے پیچھے بیویاں چھوڑ گئے ہوئے ہیں کہ یا تو وہ ان کو نفقہ دیں یا پھر ان کو طلاق دے دیں اور ساتھ اس مدت کا بھی نفقہ دیں، جتنی مدت انھوں نے اپنی بیویوں کو روک کر رکھا ہے۔ امام شافعی رحمہ اللہ علیہ اور دارقطنی رحمہ اللہ علیہ نے اسے روایت کیا ہے، اس میں دلیل ہے کہ حضرت عمر رضی اللہ تعالیٰ عنہ کے نزدیک دیر ہو جانے کی وجہ سے بیوی کا خرچ ساقط نہیں ہو جاتا اور خاوند پر فرض ہے کہ یا تو عورت کو خرچ دے یا اسے طلاق دے۔

وَلَا تُسْكِبُ عَنْ زَوْجِ النِّكَاحِ... سورة البقرة ٢٣١

”اور انھیں تکلیف دینے کے لیے نہ روکے رکھو اور زیادتی نہ کرو“

عن ابن عباس، أن امرأته ثابت بن قيس بن شماس آتت النبي صلى الله عليه وسلم فقلت: يا رسول الله، ثابت بن قيس ماعتب عليه في خلق ولا دين، ولكني أكره الكفر في الإسلام. فقال رسول الله صلى الله عليه وسلم: أتدين عليه " (حديثه؟ قالت: نعم، قال رسول الله صلى الله عليه وسلم: اقبل الحديث وطلقها تطليقة". [6] رواه البخاري

عبد اللہ بن عباس رضی اللہ تعالیٰ عنہ بیان کرتے ہیں کہ ثابت بن قیس بن شماس کی بیوی نے رسول اللہ صلی اللہ علیہ وسلم کی خدمت میں حاضر ہو کر عرض کی۔ یا رسول اللہ صلی اللہ علیہ وسلم! میں اس (اپنے خاوند) کے دین اور "اخلاق (کی کسی خرابی) کی وجہ سے ناراض نہیں لیکن مجھے مسلمان ہوتے ہوئے (خاوند کی) ناشکری کرنا پسند نہیں لگتا آپ صلی اللہ علیہ وسلم نے فرمایا: کیا تم اسے اس کا باغ واپس دے دو گی؟ " اس نے کہا جی ہاں رسول اللہ صلی اللہ علیہ وسلم نے (ثابت کو) حکم دیا کہ اس (اپنی بیوی) سے باغ واپس لے لیں اور اسے طلاق دے دیں۔ " اس کو بخاری نے روایت کیا۔

"قال في سبل السلام (ص: ٩٣) فيه دليل على شرعية الخلع وصحته وأنه يحل اخذ العوض من المرأة"

"سبل السلام (ص: 93) میں ہے، اس میں دلیل ہے کہ خلع مشروع اور صحیح ہے اور عورت سے عوضانہ میں مال واپس لے لینا جائز ہے

وإن خفتم شقاق بينهما فابعثوا حكما من أهله وحكما من أهلها إن يريدا الصلح لأوفى الله بينهما... سورة النساء ٣٥

اور اگر ان دونوں کے درمیان مخالفت سے ڈرو تو ایک منصف مرد کے گھر والوں سے اور ایک منصف عورت کے گھر والوں سے مقرر کرو، اگر وہ دونوں اصلاح چاہیں گے تو اللہ دونوں کے درمیان موافقت پیدا کر دے " گا۔

وقد ثبت في الفسخ بعدم النكاح ما أخرجه الدارقطني والبيهقي من حديث أبي هريرة مرفوعا قال: [قال رسول الله صلى الله عليه وسلم في الرجل لا يجدهما ينفق على امرأته ((يفرق بينهما)) [7] اخرج الشافعي وعبد الرزاق عن سعيد بن المسيب "وقد سأل عن ذلك فقال يفرق بينهما فقبل له: سئو؟ فقال نعم نعم سئو"

عدم نفقہ کی وجہ سے نکاح کے فسخ کیے جانے کا ثبوت اس حدیث سے ملتا ہے جہاں امام دارقطنی اور بیہقی رحمہ اللہ علیہ نے ابو ہریرۃ رضی اللہ تعالیٰ عنہ سے مرفوعاً بیان کیا ہے کہتے ہیں کہ رسول اللہ صلی اللہ علیہ وسلم نے اس آدمی کے متعلق فرمایا جس کے پاس اپنی بیوی پر خرچ کرنے کے لیے مال نہیں ہے ان دونوں کے درمیان جدائی کر دی جائے " اس حدیث کو امام شافعی رحمہ اللہ علیہ اور عبد الرزاق رحمہ اللہ علیہ نے سعید بن المسيب سے (روایت کیا ہے کسی آدمی نے ان سے اس بارے میں سوال کیا تو انھوں نے فرمایا ان دونوں کے درمیان جدائی کرادی جائے۔ ان سے پوچھا گیا کہ کیا یہ سنت ہے؟ انھوں نے کہا: ہاں یہ سنت ہے

"قال في سبل السلام (١٢٧/٢) ومراسيل سعيد معمول بها لما عرف من انه لا يرسل الا عن ثقة قال الشافعي والذي يشبه ان يكون قول سعيد سيرة رسول الله صلى الله عليه وسلم"

سبل السلام (127/2) میں ہے کہ سعید کی تمام مرسل حدیثیں مقبول ہیں، کیوں کہ وہ صرف ثقہ لوگوں ہی سے روایت کرتے ہیں۔ امام شافعی رحمہ اللہ علیہ نے کہا: سعید جب "سنت" کہتے ہیں تو اس سے مراد رسول اللہ "صلی اللہ علیہ وسلم کی سنت ہوتی ہے

("وفيه أيضاً (١٣٧/٢) وقد اخرج الدارقطني والبيهقي من حديث أبي هريرة مرفوعاً بلفظ قال رسول الله صلى الله عليه وسلم في الرجل لا يجدهما ينفق على امرأته قال: ((يفرق بينهما))

امام دارقطنی اور بیہقی رحمہ اللہ علیہ نے ابو ہریرۃ رضی اللہ تعالیٰ عنہ سے مرفوعاً ان الفاظ میں روایت کی ہے: رسول اللہ صلی اللہ علیہ وسلم نے اس شخص کے متعلق فرمایا جسے اپنی بیوی پر خرچ کرنے کے لیے مال میسر نہ ہو، آپ "صلی اللہ علیہ وسلم نے فرمایا کہ ان کے درمیان جدائی کرادی جائے۔ " اسے دارقطنی رحمہ اللہ علیہ اور بیہقی رحمہ اللہ علیہ نے روایت کیا ہے

1] - اخرج احمد (446/4) والنسائي والحوذاد وابن ماجه وعلق البخاري بعضه وصحه ابن حبان (سبل السلام: 78/2) ابو سعيد محمد شرف الدين - [1]

2] 1218) (- صحيح مسلم رقم الحديث

3] 295/3) (- سنن دارقطني

4] 295/3) (- سنن دارقطني

(- بلوغ المرام رقم الحديث [5]1159)

(- صحيح البخاري رقم الحديث [6]4971)

(- مسند الشافعي [7]1273)

هذا ما عندي والله أعلم بالصواب

مجموعہ فتاویٰ عبداللہ غازی پوری

کتاب الطلاق والنخلع، صفحہ: 571

محدث فتویٰ

